
ब्रह्मभूतकरं स्तोत्रं जपन्तं नित्यमादरात्‌ ॥॥९७॥ 

यत्र॒ कुत्र गणेशस्य चिह्वयुक्तानि वै भटाः। 

धामानि तत्र॒ संभीताः कुरुध्वं मा प्रवेशनम्‌ ॥९८॥ 

हति मुद्गलपुरणे यमदूतसकादे गणेाऽष्टोत्तर्यतनामस्तोतरम्‌ ॥९॥ 
^ 


१०. गणेशसहस््रनामस्तोत्रम्‌ 
व्यास उवाच 
कथं नाम्नां सहस्रं स्वं गणेश उपदिष्टवान्‌ । 
शिवायैतन्ममाचक्षव -लोकानुग्रहतत्पर ॥\९॥ 
ब्रह्मोवाच 
देव एवं पुरारातिः पुरत्रय-जयोदयमे । 
अनर्चनाद्‌ गणेशस्य जातो विघ्नकुलः किल ॥२॥ 
मनसा स विनिर्धार्य ततस्तद्विष्नकारणम्‌ । 
महागणपतिं भक्त्या स्मभ्यच्य॑ यथाविधि ॥३॥ 
विघ्न ~ प्रामनोपायमपृच्छदपराजितः। 
सन्तुष्टः पूजया शम्भोर्महागणपतिः स्वयम्‌ ॥४॥ 
सर्वविध्नैकहरणं सर्वकामफलप्रदम्‌ । 
ततस्तस्मै स्वकं नाम्नां सहस््रमिदमब्रवबीत्‌ ॥॥५॥ 8 
ॐ अस्य श्रीमहागणपति-सहस्रनामस्तोत्र-मन्रस्य महागणपतिऋषिः, 
अनुष्टछन्दः, महागणपतिरदेवता, गं बीजम्‌, टं शक्तिः, स्वाहा कीलकम्‌, 
चतुरविधपुरुषार्थ-सिद्धय्थे जपादौ विनियोगः । 

श्रीगणेशस्तेत्राणि 


५१० 
न्यासः-ॐ गां अद्कष्ठाभ्यां नमः, हृदयाय नमः । ॐ गीं तर्जनीभ्यां 
नमः, शिरसे स्वाहा । ॐ गूं मध्यमाभ्यां नमः, शिखायै वषट्‌ । ॐ गँ 
अनामिकाभ्यां नमः, कवचाय हुं । ॐ गौं कनिष्ठिकाभ्यां नमः, नेत्रत्रयाय 
वौषट्‌ । ॐ गः करतलकरपष्ठाभ्यां नमः, अग्राय फट्‌ । इति न्यासः । 
ध्यानम्‌ 
पञ्चवक्त्रो दशभुजो भालचद्द्रः शशिप्रभः। 
मुण्डमालः सर्पभूषो मुकुटाङ्गदभूषणः ॥ 
अग्न्यर्क-शशिनो भाभिरितिरस्कुर्वन्‌ दशायुधः ॥ 
मानसोयचारैः सम्यूज्य, ल पृथिव्यात्मक गन्ध' कल्ययामि नमः, इत्यादि । 
अरगिहागणपतिरुवाच 
ॐ गणेश्वरो गणक्रौडो गणनाथो -गणाधिपः । 
'एकद् वक्रतुण्डो गजवक्त्रो महोदरः ॥९॥ 
लम्बोदरो धूम्रवर्णो विकटो विघ्ननायकः। 
सुमुखो दुर्मुखो वुद्धो विघ्नराजो गजाननः ॥२॥ 
भीमः प्रमोद आमोदः सुरानन्दो मदोत्कटः । 
हेरम्बः शम्बरः शम्भुर्लम्बकर्णो महाबलः ॥३॥ 


नन्दनोऽलम्पटोऽभीरु्मेघनादो गणञ्जयः । 
विनायको विरूपाक्षो धीरशूरो वरप्रदः ॥।४॥ 
महागणपति्ुद्धिप्रियः किप्रप्रसादनः । 
रुद्रप्रियो गणाध्यक्ष उमापुत्रोऽघनाशनः ॥५॥ 
कुमारगुरुरीशानपुत्रो मूषकवाहनः । 


सिद्धिप्रियः सिद्धिपतिः सिद्धिः सिद्धिविनायक ॥६॥ 
अविष्नस्तुम्बुरुः सिहवाहनो मोहिनीप्रियः । 3 
कटङ्कृटो राजपुत्रः शालकः सम्मितोऽमितः ॥७॥ 


गणोशसहस्वनामरतोवम्‌ इ 


कूष्माण्ड-साम-सम्भूतिरदुर्जयो धर्जयो जयः । 
भूपतिर्भुवपनपतिरभूतानां पत्तिरव्ययः ॥८॥ 
विश्वकर्ता विश्वमुखो विश्वरूपो निधिर्षृणिः। ` 
कविः कवीनामृषभो ब्रह्मणां ब्रह्मणस्पतिः ॥९॥ 
ज्येष्ठराजो निधिपतिर्निधिप्रियपतिप्रियः । 
हिरण्मय - पुरान्तस्थः सूर्यमण्डलमध्यगः ॥९०॥ 
कराहति - ध्वस्त - सिन्धु - सलिलः पूषदन्तभित्‌ । 
उमाङ्ककेलि-कुतुकी मुक्तिदः कुलपालनः ॥९९॥ 
किरीटी कुण्डली हारी वनमाली मनोमयः। 
वैमुख्यहत - दैत्यश्रीः पादाहति - जितक्षितिः ॥९२॥ 
सद्योजात-स्वर्णमुञ्ज - मेखली दु्मिमित्तहत्‌ । 
ुःस्वप्नहत्प्रहसनो गुणी नादप्रतिष्ठितः ॥९३॥ 
सुरूपः ` सर्वनेत्राधिवासो वीरासनाश्रयः । 
पीताम्बरः खण्डरदः खण्डन्दुकृतशेखरः ॥९४॥ 
चित्राङ्क-श्टयामदशनो भालचन्दरश्चतुभुंजः। 
योगाधिपस्तारकस्थः पुरुषो गजकर्णकः ॥९५॥ 
गणाधिराजो विजयस्थिरो गजपतिध्वजी । 
देवदेवः स्मरप्राण-दीपको वायुकीलकः ॥१६॥ 
विपश्चिद्रदो नादोन्नद - भिन्न - बलाहकः । 
वराहरदनो मृत्युञ्जयो व्याघ्राजिनाम्बरः ॥९७॥ 
इच्छाशक्तिधरो देवत्राता दैत्यविमर्दनः। 
शम्भुवक्त्नोद्धवः शम्भुकोपहा शम्भुहास्यभूः ॥९८॥ 
शम्भुतेजाः शिवाशोकहारी गौरीसुखावहः । 
उमाङ्गमलजो गौरीतेजोभूः स्वर्धुनीभवः ॥९९॥ 


यज्ञकायो महानादो गिरिवर्ष्मां शुभाननः । 
सर्वात्मा सर्वदेवात्मा ब्रह्ममूर्धा ककुपृश्ुतिः ॥२०॥ 
ब्रह्माण्ड - कुम्भश्चिद्रयोम - भालः सत्यशिरोरुहः । 
जगज्जन्म - लयोन्मेष - निमेषो - ऽग्यकं - सोमदूक्‌ ॥२९॥ 
गिरीन्द्रैकरदो धर्माऽधर्मोष्ठः सामवृंहितः । 
ग्हरक्षदशनो वाणीजिह्यो वासवनासिकः ॥२२॥ 
कुलाचलांसः सोमाकघण्टो र्द्रशिरोधरः 1 
नदीनदभुजः सर्पाङ्गुलीकः तारकानखः ॥२३॥ 
भरूमध्यसंस्थितकरो ब्रह्मविद्यामदोत्कटः । 
व्योमनाभिः श्रीहदयो मेरूपृष्ठोऽर्णवोदरः ॥२४॥ 
कुक्षिस्थ - यक्ष - गन्धर्वं - रक्ष - किन्नर - मानुषः । 
पृथ्वीकटिः सूष्टिलिङ्गः शैलोरु्दस्रजानुकः ॥२५॥ 
'पातालजङ्खो मुनिपात्कालांगुष्ठस्त्रयीतनुः । 
ज्योतिर्मण्डल - लांगूलो हदयालाननिश्चलः ॥२६॥ 
हत्यद्म - कर्णिकाशालि - वियत्केलि - सरोवरः । 
सद्रक्त - ध्यान - निगडः पूजावारीनिवारितः ॥२७॥ 
प्रतापी कश्यपसुतो गणपो विष्टपी बली । 
यशस्वी धामिकः स्वोजाः प्रथमः प्रथमेश्वरः ।॥२८॥ 
चिन्तामणिद्रीपपतिः कल्पद्रुम - वनालयः । 
रलमण्डप - मध्यस्थो रलसिंहासनाश्रयः ॥२९॥ 
तीब्राशिरोधृत्तपदो ज्वालिनी-मौलि-लालितः । 
नन्दा-ऽऽनन्दित-पीठश्री -र्भोगदा-भूषितासनः ॥३०॥ 
सकाम-दायिनीपीठः स्फुरदुग्रासनाश्रयः । 
तेजोवतीशिरोरलं सत्यनित्यावतंसितः ॥२९॥ 


-गणेशसहखनामस्ोवरम्‌ 


सविष्ननाशिनीपीठः सर्वशक्त्यम्बुजाश्रयः । 
लिपिपद्मासनाधारो वह्धिधामत्रयाश्रयः ॥३२॥ 
उत्नतप्रपदो गृढगुल्फः संवृत्तपा्णिकः । 


पीनजङ्गः श्लिष्टजानुः स्थूलोरुः प्ोन्नमत्कटिः ॥३३॥ 
निम्ननाभिः स्थूलकुश्षिः पीनवक्षा ॒वृहद्भुजः । 
पीनस्कन्धः कम्बुकण्ठो लम्बोष्ठो लम्बनासिकः ॥२४॥ 
भग्नवाम - रदस्तङ्ग - सव्यदन्तो महाहनुः । 
हृस्वनेत्रत्रयः शुरपकणो निविड़-मस्तकः ॥२५॥ 
स्तबकाकार - कृम्भाग्रो रलमोलिर्निरंकुशः । 


सर्पहारकटीसूत्रः सर्पयज्ञोपवीतवान्‌ ॥२६॥ 
सर्पकोटीरकटकः सर्पभरैवेयकाङ्गदः । 
सर्पकक्ष्योदराबन्धः सर्पराजोत्तरीयकः ॥३७॥ 


रक्तो रक्ताम्बरधरो रक्तमाल्यविभूषणः । 
रक्तेक्षणो रक्तकरो रक्तताल्वोष्ठपल्लवः ॥३८॥ 
श्वेतः श्वेताम्बरधरः श्वेतमाल्यविभूषणः । 
श्वेतातपत्ररुचिरः श्वेतचामरवबीजितः ॥३९॥ 
सर्वावयव - सम्पूर्णं - सर्वलक्षण - लक्षितः । 
सर्वाभरण - शोभाक्यः सर्वशोभा - समन्वितः ॥४०॥ 
सर्वमङ्गलमाङ्गल्यः सर्वकारणकारणम्‌ । 
सर्वदैककरः शाङ्ग बीजापुरी गदाधरः ॥४९॥ 
इक्षुचापधरः शूली चक्रपाणिः सरोजभृत्‌ । 
पाशी धृतोत्पलः शाली - मञ्जरीभृत्‌ स्वदन्तभृत्‌ ॥४२॥ 
कल्पवल्लीधरो विश्राभयदैककरो वशी । 
अक्षमालाधरो ज्ञान-मुद्रावान्‌ मुद्गरायुधः ॥४३॥ 


पूर्णपात्री कम्बुधरो विधतालिसमुद्गतः । 
मातुलिङ्गधर - श्चूत - कलिकाभृत्‌ कुठारवान्‌ ॥४४॥ 
पुष्करस्थ - स्वर्णघटी - पूर्णरताभिवर्षकः । 


भारतीसुन्दरीनाथो विनायक ~ रतिप्रियः ।४५॥ 
मरहालक्ष्मीप्रियतमः सिद्धलक्ष्मीमनोरमः । 
रमारमेशपूर्वद्गो दक्षिणोमामहेश्वरः ।४६॥ 
महावराहवामाङ्खो रतिकन्दर्पपश्चिमः । 


आमोद - मोदजननः सप्रमोद - प्रमोदनः ।४७॥ 
समेधित - समृद्धिश्री-ऋद्धि - सिद्धि - प्रवर्तकः । 
दत्तसौमुख्य - सुमुखः कान्तिकन्दलिताश्रयः ॥४८॥ 


मदनावत्याश्रिताङ््घ्रः -कृतदौ्मुख्यदुरमुखः । 
विध्नस्रम्प्छवोपघ्नः सेवोच्निद्रमदद्रवः ।४९॥ 
विषघ्नकृत्निघ्नचरणो द्राविणीशक्तिसत्कृतः । 
तीतवराप्रसन्ननयनो ज्वालिनीपालितैकदूक्‌ ॥५०॥ 


मोहिनीमोहनो भोगदायिनीकान्तिमण्डितः । 
कामिनीकान्त - वव्त्रश्रीरधिष्ठित - वसुन्धरः ॥५९॥ 
वसुन्धरा - मदोत्रद्ध - महाशद्भु - निधिप्रभुः 


नमद्सुमतीमोलि महापद्मनिधिप्रभुः ॥५२॥ 
सर्वसदगुरुसंसेव्यः शोचिष्केश ~ हदाश्रयः । 
ईशानमूर्धा देवेन््रशिखा पवननन्दनः ।५३॥ 


अग्र - प्रत्यग्र - नयनो दिव्यास्त्राणां प्रयोगवित्‌ । 
एैरावतादि - सर्वाशा - वारणावरणप्रियः ॥५४॥ 
वज्राद्यस्त्रपरीवारो गणचण्डसमाश्रयः । 
जयाऽजयपरीवारो विजया - ऽविजयावहः ॥५५॥ 

अलिता्चित - पादाव्जो नित्याऽनित्यावतंसितः । 
विलासिनीकृतोल्लासः शौण्डीसोौन्दर्यमण्डितः ॥५६॥ 


अनन्तानन्तसुखदः सुमङ्गल सुप्ङ्गलः। 
इच्छाशक्ति- ज्ञानशक्ति - क्रियाशक्ति - निषेवितः ॥५७॥ 
सुभगासंश्रितपदो ललित्ाललिताश्रयः 1 


कामिनीकामनः काम - मालिनी - केलिलालितः ॥५८॥ 
सरस्वत्याश्रयो गौरीनन्दनः श्रीनिकेतनः । 
गुरुगुप्तपदो वाचासिद्धो वागीश्वरीपतिः ॥५९॥ 
नलिनीकामुको वामारामो ज्येष्ठामनोरमः। 
रौद्रीमद्भित - पादाव्जो हुम्बीजस्तुण्डशक्तिकः ॥६०॥ 
विश्चादिजननत्राणः स्वाहाशक्तिः सकीलकः । 
अमृताब्धिकृतावासो मदधूर्णितलोचनः ॥६१॥ 
उच्छिष्टगण उच्छिष्टगणेशो गणनायकः । 
सर्वकालिक - संसिद्धि - नित्यशैवो दिगम्बरः ॥६२॥ 
अनपायो ~ ऽनन्तदृष्टि ~ प्रमेयो ~ ऽजरामरः 1 
अनाविलो - ऽप्रतिरथो - ऽहाच्युतो - ऽमृतमक्षरम्‌ ॥६२॥ 
अप्रतक्योँ -ऽक्षयो -ऽजय्योऽनाधारो -ऽनामयोऽमलः । 
अमोघसिद्धिरद्ैत - मघोरो - उप्रमिताननः ॥६४॥ 
अनाकरोऽब्धि - भूम्यग्नि - बलघ्नो - ऽव्यक्तलक्षणः । 
आधारपीठ आधार आधाराधेयव्जितः ॥६५॥ 
आखुकेतन  आशापूरक  आखुमहारथः । 
इक्षुसागरमध्यस्थ इक्षुभक्षणलालसः ॥६६॥ 
इश्षुचापातिरेकश्री - रिक्षुचाप - निषेवितः । 
इन्द्रगोप - समानश्रीरिन््रनील - समद्युतिः ॥६७॥ 

इन्दीवरदलश्याम इन्दुमण्डलनिर्मलः । 
इध्मप्रिय इडाभाग इराधामेन्दिराप्रियः ॥६८॥ 
इक्ष्वाकुविघ्नविध्वंसी इतिकर्तव्यतेप्सितः । 
ईशानमौलिरीशान  ईशानसुत ईतिहा ॥६९॥ 
ईशणात्रयकल्पान्त ईहामात्रविवजितः । 
उपेन्द्र उड्भृन्मोलिरुण्डेरकबलिप्रियः ॥७०॥ 
उत्नतानन उत्तुङ्ग उदारत्रिदशाग्रणीः । 
ऊर्जस्वानूष्मलमद उहापोह - दुरासदः ॥७१॥ 
ऋग्‌-यजुः-साम-सम्भूति-ऋद्धि-सिद्धि-प्रदायकः । 
ऋतुचिततैकसुलभ ऋऋणत्रयविमोचकः ॥७२॥ 


लुप्तविष्नः स्वभक्तानां लुप्तशक्तिः सुरद्विषाम्‌ । 
लुप्तश्रर्विमुखार्चानां लूता ~ विस्फोट - नाशनः ॥७३॥ 
'एकारपीठमध्यस्थ एकपादकृतासनः । =, 
एजिताखिल - दैत्यश्रीरेधिताखिल - संश्रयः ॥७४॥ 
रेश्वर्यनिधिरश््यं - मैहिका - उमुष्मिकप्रदः । 
एेरम्मद - समोन्मेष एेरावत ~ निभाननः ॥७५॥ 
ओङ्कारवाच्य ओङ्कार ओजस्वानोषधौपतिः । 
ओदार्यनिधिरौद्धत्यधुर्य ओनत्यनिस्वनः ।॥७६॥ 
अङ्कुशः सुरनागानामङ्कुशः सुरविद्विषाम्‌ । 
असमस्त - विसर्गान्त - पदेषु परिकीर्तितः ॥७७॥ 
कमण्डलुधरः कल्पः कपर्दी कलभाननः । 
कर्मसाक्षी कर्मकर्ता कर्माऽकर्मफलप्रदः ॥७८॥ 
कदम्बगोलकाकारः कूष्माण्डगणनायकः । 
कारुण्यदेहः कपिलः कथकः कटिसूत्रभृत्‌ ॥७९॥ 


-गणेशसहस्ननामस्तोत्रम्‌ 


५१७ 
खर्वः खड्गप्रियः खड्ग-खान्तान्तस्थः खनिर्मलः। 
खल्वाटशृद्गनिलयः खट्वाङ्गी खदुरासदः ॥८०॥ 
गुणाढ्यो गहनो गस्थो गद्य ~ पद्य - सुधार्णवः। 
गद्यगानप्रियो गर्जो गीतगीर्वाणपूर्वजः ॥८९॥ 
गुह्याचाररतो गुह्यो गुह्ागमनिरूपितः । 
गुहाशयो गुहान्धिस्थो गुरुगम्यो गुरोर्गुरुः ॥८२॥ 
घण्टाघर्घरिकामाली धटकुम्भो घटोदरः । 
चण्डश्चण्डेश्वरसुहच्चण्डीशश्चण्डविक्रमः ॥८३॥ 
चराऽचरपति - शिन्तामणि - चर्वणलालसः । 
छन्दश्छन्दोवपु्छन्दो दुर्लक््यश्छन्दविग्रहः ॥८४॥ 
जगद्योनि-र्जगत्साक्षी जगदीशो जगन्मयः । 
जपो जपपरो जप्यो , जिह्वासिंहासनप्रभुः ॥८५॥ 
इ्मलङ्इ्मलोल्लसदान - ्ङ्कारि - भ्रमराकुलः। 
टङ्कार - स्फार ~ संरावष्टङ्कारि - मणिनृपुरः ॥८६॥ 
उद्भयोपल्लवान्तस्थ - सर्वमन्रैक ~ सिद्धिदः । 
डिण्डिमुण्डो डाकिनीशो डामरो डिण्डिमप्रियः ॥८७॥ 
ढक्का-निनाद-मुदितो ढौको . दण्डिविनायकः । 
तत्त्वानां परमं तत्त्वं तत्त्व॑पद-निरूपितः ॥८८॥ 
तारकान्तर - संस्थान - स्तारकस्तारकान्तकः । 
स्थाणुः स्थाणुप्रियः स्थाता स्थावरं जङ्गमं जगत्‌ ॥८९॥ 
दक्षयज्ञप्रमथनो दाता दानवमोहनः । 
दयावान्‌ दिव्यविभवो दण्डभृदृण्डनायकः ॥९०॥ 
दन्तप्रभिन्नाभ्रमालो दैत्यवारणदारणः । 
दष्लग्नद्विपघटो देवार्थनुगजाकृतिः ॥९९॥ 


श्रीगणेशस्तोत्राणि 

धन-धान्यपति-र्धन्यो धनदो धरणीधरः । 
ध्यानैकप्रकटो ध्येयो ध्यानं ध्यानपरायणः ॥९२॥ 
नन्द्यो नन्दिप्रियो नादो नादमध्य-प्रतिष्ठितः। 
निष्कलो निर्मलो नित्यो नित्याऽनित्यो निरामयः ॥९३॥ 
परं व्योम परं धाम परमात्मा परं पदम्‌। 
परात्परः पशुपतिः पशुपाशविमोचकः ॥९४॥ 


पूर्णानन्दः परानन्दः पुराणपुरुषोत्तमः । 
पदूमप्रसन्ननयनः प्रणताज्ञानमोचनः ॥९५॥ 
प्रमाण - प्रत्ययातीतः प्रणतार्तिनिवारणः। 


फलहस्तः फणिपतिः फेत्कारः फाणितप्रियः ॥९६॥ 
बाणाचिताडःत्रियुगलो बालकेलि - कुतूहली । 
ब्रह्म॒ ब्रह्माधितपदो ब्रह्मचारी वृहस्यतिः ॥९७॥ 
बृहत्तमो ब्रह्मपरो ब्रह्मण्यो ब्रह्मवित्‌-प्रियः । 
वृहन्नादाग्रचचीत्कारो ब्रह्माण्डावलिमेखलः ॥९८॥ 
भ्रक्षेपदत्त - लक्ष्मीको भर्गो भद्रो भयापहः । 
भगवान्‌ भक्तिसुलभो भूतिदो भूतिभूषणः ॥९९॥ 
भव्यो भूतालयो भोगदाता भ्रूमध्यगोचरः । 
मन्रो मन्रपतिर्मन््री मदमत्तमनोरमः ॥१००॥ 
मेखलावान्‌ मन्दगतिर्मतिमत्कमलेक्षणः । 
महाबलो महावीर्यो महाप्राणो महामनाः ॥१०१॥ 
यज्ञो यज्ञपतिर्यज्ञगोप्ता यज्ञफलप्रदः । 
यशस्करो योगगम्यो या्निको याजकप्रियः ॥९०२॥ 
रसो रसप्रियो रस्यो रञ्जको रावणाचितः। 
रक्षो रक्षाकरो रतलग्भ राच्यसुखप्रदः ॥९०३॥ 


-गणेशसहखनामस्तोत्रम्‌ 

ल्यं लक्यप्रदो लक्ष्यो लयस्थो लड्डुकगप्रियः। 
लानप्रियो लास्यपरो लाभकृल्लोकविश्रुतः ॥९०४॥ 
वरेण्यो वह्विवदनो वन्द्यो वेदान्तगोचरः। 
विकर्ता विश्वतश्चकषुविधाता विश्वतोमुखः ॥९०५॥ 
वामदेवो विश्वनेता वन्चिवज्ननिवारणः । 
विश्वबन्धन - विष्कम्भाधारो विश्वश्वरप्रभुः ॥९०६॥ 
शब्दब्रह्म शमप्राप्यः शम्भुशक्तिगणे श्वरः । 
शास्ता शिखाग्रनिलयः शरण्यः शिखरीश्वरः ॥९०७॥ 
षड्ऋतुकुसुमस्रगवी षडाधारः षडक्षरः । 
संसारवैद्यः सर्वज्ञः सर्वभेषजभेषजम्‌ ॥९०८॥ 
सृष्टि - स्थिति - लयक्रीडः सुरकुञ्जरभेदनः । 
सिन्वूरित - महाकुम्भः सदसद्युक्तिदायकः ॥९०९॥ 
साक्षी समुद्रमथनः स्वसंवेद्यः स्वदक्षिणः। 
स्वतन्रः सत्यसङ्कल्पः सामगानरतः सुखी ॥९९०॥ 
हंसो हस्तिपिशाचीशो हवनं हव्यकव्यभुक्‌ । 
व्यो इृतप्रियो दषो हल्लेखामच्रमध्यगः ॥९९१॥ 
क्षत्राधिपः क्षमाभर्ता क्षमापरपरायणम्‌ । 
क्षप्रक्षेमकरः क्षेमानन्दः क्षोणीसुरद्रमः ॥९९२॥ 
धर्मप्रदोऽर्थदः कामदाता सौ भाग्यवर्धनः। 
विद्याप्रदो विभवदो भुक्ति-मुक्तिफलप्रदः ॥९९३॥ 
आभिरूप्यकरो वीरश्रीपदो विजयप्रदः । 
सर्ववष्यकरो गर्भदोषहा पुत्रपौत्रदः ॥९९४॥ 
मेधादः कीर्तिदः शोकहारी दौर्भाग्यनाशनः । 
प्रतिवादिमुखस्तम्भो रुष्टचित्प्रसादनः ॥९१५॥ 


श्रीगणेएस्तोत्राणि 

पराभिचारशमनो दुःखभञ्जनकारकः। 
लवसृटिः कला काष्ठा निमेषतत्परः क्षणः ॥१९६॥ 
घटी मुहूततप्रहरो दिवा नक्तमहरनिंशम्‌ । 
पक्षो मासोऽयनः वर्षं युगं कल्पो महालयः ॥१९७॥ 
राशिस्तारा तिथिरयोगो वारः करणमंशकम्‌ । 
लग्नं होरा कालचक्रं मेरुः सप्तर्षयो धरुवः ॥१९८॥ 
राहर्मन्दः कविर्जीवो बुधो भौमः शश्षी रविः । 
कालः सृष्टिः स्थितिरविश्चं स्थावरं जङ्गमं च यत्‌ ॥१९९॥ 
भूरापो-ऽग्नि-रमरुद-व्योमा-ऽहंकृतिः प्रकृतिः पुमान्‌ । 
ब्रह्मा विष्णुः शिवो रुद्र ईशः शक्तिः सदाशिवः ॥१२०॥ 
त्रिदशाः पितरः सिद्धाः यक्षा रक्षांसि किन्नराः। 
सद्धा विद्याधरा भूता मनुष्या पशवः खगाः ॥१२१॥ 
समुद्राः सरितः शैला भूतं भव्यं भवोद्धवः । 
साङ्ख्यं पातञ्जलं योगः पुराणानि श्रुतिः स्मृतिः ॥९२२॥ 
वेदाङ्गानि सदाचारो मीमांसा न्यायविस्तरः । 
आयुर्वेदो धनुर्वेदो गान्धर्व काव्यनाटकम्‌ ॥१२३॥ 
वैखानसं भागवतं सात्वतं पञ्चरात्रकम्‌ । 
शैवं पाशुपतं कालामुखं भैरवशासनम्‌ ॥६१२४॥ 
शाक्तं वैनायकं सौरं जैनमारहतसंहिता । 
सदसद्व्यक्तमव्यक्तं सचेतनमचेतनम्‌ ॥१२५॥ 
बन्धो मोक्षः सुखं भोगो योगः सत्यमणुरमहान्‌ । 
स्वस्ति हुंफट्‌ स्वधा स्वाहा श्रौषड-वौषड्वषण्णमः ॥१२६॥ 
ज्ञानं विज्ञानमानन्दो बोधः संविच्छमो यमः। 
एक एकाक्षराधार एकाक्षरपरायणः ॥९२७॥ 


-गणोशसहस्रनामस्तोजम्‌ 


एकाग्रधीरेकवीर एकाऽनेकस्वरूपधृक्‌ । 
द्विरूपो द्विभुजो द्वगक्षो द्विरदो द्विपरक्षकः ॥९२८॥ 
द्वमातुरो द्विवदनो द्वद्धातीतो द्ववातिगः। 
त्रिधामा त्रिकरसत्ेता - त्रिवर्गं ~ फलदायकः ॥९२९॥ 
त्रिगुणात्या त्रिलोकादि - स्न्रिशक्तीश - स्त्रिलोचनः। 


चतुर्बाहुश्चतर्द्तश्चतुरात्मा चतुर्मुखः ॥१२०॥ 
चतुर्विधोपायमय - ` शरतुर्वणांश्रमाश्रयः 1 
चतुर्विध - वचोवृत्ति - परिवृत्ति - प्रवर्तकः ॥९३९॥ 
चतुर्थीपूजनप्रीत - शतुर्थीतिथिसम्भवः । 
पञ्चाक्षरात्मा पञ्चात्मा पञ्चास्यः पञ्चकृत्यकृत्‌ ॥९३२॥ 
पञ्चाधारः पञ्चवर्णः पञ्चाक्षरपरायणः । 
परताल: पञ्चकरः प््चप्रणवभावितः ॥९२३॥ 
पञ्चब्रह्ममयस्पूर्तिः पञ्चावरणवारितः । 


'पञ्चभक्षयप्रियः पञ्चबाणः पञ्चशिवात्मकः ॥९१३४॥ 
षट्करोणपीठः षट्चक्रधामा षडग्रन्थिभेदकः । 
षडध्व-ध्वान्त-विध्वंसी षडडगुलमहाहृदः ॥९३५॥ 
षण्मुखः षण्मुखभ्राता षटूशक्तिपरिवारितः । 


षड्वैरिवर्गविध्वंसी षटुर्मिभयभञ्जनः ॥१२६॥ 
षटतर्कदूरः षट्कर्मनिरतः षड्रसाश्रयः । 
सप्तपातालचरणः सप्तद्वीपोरुमण्डलः ॥९३७॥ 
समप्तस्वर्लो कमुकुटः सप्तस्प्तिवरप्रदः । 
सप्ताङ्गराज्यसुखदः सप्तर्षिगणमण्डितः ॥९३८॥ 


सप्तच्छन्दोनिधिः सप्तहोता सप्तस्वराश्रयः । 
सप्ताव्धिकेलिकासारः सप्तमातृनिषेवितः ॥१२९॥ 

न 


सप्तच्छन्दोमोदमदः सप्तच्छन्दोमखप्रभुः । 
अष्पमूति - र्ध्ययमूर्तिर्प्रकृति - कारणम्‌ ॥९४०॥ 
अष्टङ्गयोगफलभूरष्टपत्राम्बुजासनः । 


अष्टशक्ति - समृद्धश्रीरष्््य - प्रदायकः ॥९४९।। 
अष्टपीठोपपीठश्री - रष्टमातृ - समावृतः । 
अष्टभैरव - सेव्योऽष्ट॒ - वसुवन्द्यो - ऽष्मर्तिभृत्‌ ॥९४२॥ 
अष्ट्चक्र॒ ~ स्पफुरममूर्तिरषट्रव्य - हविःप्रियः । 


नवनागासनाध्यासी नवनिध्यनुशासिता ॥९४३॥ 
नवद्रारपुराधारो नवाधारनिकेतनः । 
नवनारायणस्तुत्यो नवर्गानिषेवितः ॥९४४॥ 
नवनाथमहानाथो नवनागविभूषणः । 
नवरतलविचित्राङ्गो नवशक्तिशिरोदधृतः ॥९४५॥ 


दशात्मको दशभुजो दशदिक्पतिवन्दितः 1 
दशाध्यायो दशप्राणो दशेद्धिय-नियामकः ।॥९४६॥ 
दशाक्षर - महामन्रो दशाशा - व्यापि - विग्रहः । 
एकादशादिभी र्द्रैः स्तुत एकादशाक्षरः ॥९४७॥ 


द्वादशोदण्डदोर्दण्डो द्वादशान्तनिकेतनः । 
त्रयोदशभिदाभिन्न विश्चदेवाधिदैवतम्‌ ॥९४८॥ 
चतु्दशेद्रवरदश्चतु्दशमनु ~ प्रभुः। 
चतुर्दशादि - विद्याढ्य - श्तुर्दश - जगत्प्रभुः ॥९४९॥ 
सामपञ्दशः पञ्चदशीशीतांशुनिर्मलः । 
षघोडशाधारनिलयः घोडशस्वरमातृकः ॥१५०॥ 
षोडशान्तपदावासः घोडशेन्दुकलात्मकः । 


कलासप्तदशी सप्तदशः  सप्तदशाक्षरः ॥९१५९॥ 


-गणेशसह्रनामस्तोत्रम्‌ 


अष्टादशद्रीपपति - रष्टादश - पुराणकृत्‌ । 
अष्टादशौषधीसृष्टरष्टदशविधिस्मृतः ॥९५२॥ 
अष्टादशलिपिव्यष्टि - समष्टि - ज्ञान - कोविदः । 
एकविंशः पुमानेक - विंशत्यङ्गुलि - पल्लवः ॥९५३॥ 
चतुर्विंशति - तत्त्वात्मा पञ्चविशाख्यपूरुषः । 
सप्तवि्टातितारेशः सप्तविशतियोगकृत्‌ ॥९५४। 
द्वात्रिंशद्‌ - भैरवाधीश - शतुसिशन्महाहदः । 


षटत्रिंशत्तत्वसम्भूतिर््रिंशत्कलातनुः ॥९५५॥ 
नमदेकोनपञ्चाशन्‌ - मरुद्रग॑ - निरर्गल: । 
पञ्चाशदक्षरश्रेणी पञ्चाशद्ुदरविग्रहः ।॥९५६॥ 
पञ्चाशद्ष्णुशक्तीशः पञ्ाशन्मातृकालयः । 
द्विषञ्चाशद्रपुःश्रेणी त्रिषष्ट्यक्षरसंश्रयः ॥१५७॥ 
चतुःषषटर्णनिर्णेता चतुःषष्टिकलानिधिः । 


चतुःषष्टिमहासिद्ध॒ - योगिनीवृन्द - वन्दितः ॥९५८॥ 
अष्टषष्ठि - महातीर्थं - भ्षत्रभैरव - भावनः । 
चतुर्नवति - मन्रात्मा षण्णवत्यधिकप्रभुः ॥९५९॥ 


शतानन्दः शतधृतिः शतपत्रायतेक्षणः । 
शतानीकः शतमखः शतधारावरायुधः ॥९६०॥ 
सहस्रपत्रनिलयः सहस्रफणभूषणः । 
सहस्रशीरषापुरुषः सहस्राक्षः सहस्रपात्‌ ॥९६९॥ 
सहस्रनामसंस्तुत्यः सहस््राक्षबलापहः । 
दशसाहस्रफणभृत्‌ - फणिराज - कृतासनः ॥१६२॥ 
अष्टाशीतिसहस््राद्य महर्षिस्तोत्र॒ - यन्नितः । 


लक्षाधीशप्रियाधारो -लक्षाधारमनोमयः ॥९६३॥ 

चतुर्लक्षजपप्रीत - अतुर्लक्ष - प्रकाशितः । 
चतुरशीतिलक्षाणां जीवानां ` देहसंस्थितः ।९६४॥ 
कोटिसूरवप्रतीकाशः कोटिच््रंशुनिर्मलः । 
-शिवाभवाध्युष्टकोटि - विनायक - धुरन्धरः ॥९६५॥ 
सप्तकोटि - महामन्र॒ - मन्ितावयवद्युतिः । 
तरयस्विशत्कोटिसुर - श्रेणिप्रणतपादुकः ॥९६६॥ 
अनन्त ~ नामानन्तश्रीरनन्ता ~ ऽनन्त ~ सौख्यद्‌ःॐ । 
पुनः ऋष्यादिक-न्यासम्‌ उत्तरन्यासं मानसपूजां च कृत्वा, 
इति वैनायकं नाम्नां सहस्रमिदमीरितम्‌ । 
इदं ब्राह्मो मुहूत यः पठति प्रत्यहं नरः ॥९॥ 
करस्थं तस्य॒ सकलमैहिका - ऽऽमुष्मिकं सुखम्‌ । 
आयुरारोग्यमैश्र्य धैर्य शर्य बलं यशः ॥२॥ 
मेधा प्रज्ञा धृतिः कान्तिः सौभाम्यमतिरूपता । 
सत्यं दया क्षमा शान्ति्दक्षिण्यं धर्मशालिता ॥३॥ 
जगत्संयमनं विश्वसंबादो वादपाटवम्‌ । 
सभापाण्डित्यमौदार्य गाम्भीर्य ब्रह्मवर्चसम्‌ ॥४॥ 
ओन्नत्यं च कुलं शीलं प्रतापो वीर्यमार्यता 1 
ज्ञानं विन्ञानमास्तिक्यं स्थैर्यं विश्चातिशायिता ॥५॥ 
धन-धान्या-ऽभिवृद्धिश्च सकृदस्य जपाद्‌ भवेत्‌ । 
वश्यं चतुर्विधं नृणां जपादस्य प्रजायते ॥७॥ 
धर्माऽ्थं - काम - मोक्षाणामनायासेन साधनम्‌ । 
शाकिनी-डाकिनी - रक्षो - यक्षोरग - भयापहम्‌ ॥८॥ 
साम्राज्यसुखदं चैव समस्त-रिपुमर्दनम्‌ । 
समस्त - कलहध्वंसि ` दम्धवीज - प्ररोहणम्‌ ॥९1 


-गणेशमहस्नामस्तो्म्‌ 


५२५ 
दुःस्वप्ननाशनं ब्ुद्धस्वामि - चित्त ~ प्रसादनम्‌ । 
षट्कर्माऽषट - महासिद्धि - त्रिकालज्ञान ~ साधनम्‌ ॥१०॥ 


'परकृत्याप्रशमनं परचक्र - विमर्दनम्‌ । 
सङड््रामरद्धे सर्वेषामिदमेकं जयावहम्‌ ॥९९॥ 
सर्ववन्ध्यात्वदोषध्नं गर्भरक्षेककारणम्‌। 


पठ्यते प्रत्यहं यत्र स्तोत्रं गणपतेरिदम्‌ ॥१२॥ 
देशे त्त्र न दुरभक्षमीतयो दुरितानि च। 
न॒ तदगृहं जहाति श्रीर्यत्राऽवं पठ्यते स्तवः ॥१३॥ 
क्षय - कुष्ठ - प्रमेहार्शं - भगन्दर ~ विसूचिका: 1 
गुल्मं प्लीहानम्मानमतिसारं महोदरम्‌ ॥९४॥ 
कासं श्वासं गुदावर्तं शूलं शोफादिसम्भवम्‌ । 
शिरोरोगं वर्मं हिक्कां गण्डमालामतेचकम्‌ ॥९५॥ 
वात-पित्त-कफ-दन्दर-त्रिदोष-जनित-ज्वरम्‌ ॥ 
आगन्तुविषमं शीतमुष्णं चैकाहिकादिकम्‌ ॥९६॥ 
इत्याद्युक्तमनुक्तं वा रोग - दोषादि - सम्भवम्‌। 
सर्वं॒प्रशमयत्याशु स्तोत्रस्याऽस्य सकृज्जपः ॥९७॥ 
सकृत्पाठेन संसिद्धः स्त्री-शुद्र-पतितैरपि । 
सहस्ननाममन््रोऽयं जयपितव्यः शुभाप्तये ॥९८॥ 
महागणपतेः स्तोत्र सकामः प्रनपन्निदम्‌। ` 
इच्छया सकलान्‌ भोगाननुभूयेह पाथिवान्‌ ॥९९॥ 
मनोरधफलै - दिव्यै - रव्योमयानै - मनोरमैः । 
चद्न्र - भास्करोपेद्र - ब्रह्म - शर्वादि - सदासु ॥२०॥ 
कामरूपः कामगति: कामतो विचरन्निह । 
भुक्त्वा यथेप्सितान्‌ भोगानभीष्टान्‌ सहबन्धुभिः ॥२९॥ 

गणेशानुचरो भूत्वा महागणपतेः प्रियः । 
नन्दीश्वरादि - सानन्दी नन्दितः सकलैर्गणौः ॥२२॥ 
शिवाभ्यां कृपया पतरनिरविशोषं च लालितः । 
शिवभक्तः पूर्णकामो गणेश्वरवरात्‌ पुनः ॥२३॥ 
जातिस्मरो धर्मपरः सार्वभोमोऽभिजायते । 
निष्कामस्तु जपन्नित्यं भक्त्या विघ्नेशतत्परः ॥२४॥ 
योगसिद्धिं परां प्राष्य ज्ञान-वैराग्य-संस्थितः। 
निरन्तरोदितानन्दे 'परमानन्दसंविदि ॥२५॥ 
विश्रोत्तीणें परेपारे पुनरावृत्तिवभिते । 
लीनो वैनायके धाम्नि रमते नित्यनिर्वृतः ॥२६॥ 
यो नामभि्हुनिदेतैरचयेत्‌ पूजयेन्नरः । 
राजानो वश्यतां यान्ति रिपवो यान्ति दासताम्‌ ॥२७॥ 
मन्त्राः सिध्यन्ति सर्वेऽपि सुलभास्तस्य सिद्धयः । 
मूलमन्त्रादपि स्तोत्रमिदं प्रियतरं मम ॥२८॥ 
नभस्ये मासि शुक्लायां चतुर्थ्यां मम जन्मनि । 
दूर्बाभिर्नामभिः पूजा तर्पणं विधिवच्चरेत्‌ ॥२९॥ 
अष्ट्रवयैर्विशेषेण  जुहयाद्‌ भक्तिसंयुतः । 
तस्येष्सितानि सर्वाणि सिध्यन्त्यत्र न संशयः ।॥३०॥ 
इदं प्रजप्तं पठितं पाठितं श्रावितं श्रुतम्‌ ।॥३९॥ 
व्याकृतं चितं ध्यातं विसूष्टपथिनन्दितम्‌ । 
इहाऽमुत्र॒ च सर्वेषां विश्चश्चर्य॑ प्रदायकम्‌ ॥३२॥ 
स्वच्छन्दचारिणाऽप्येष येनाऽयं धार्यते स्तवः । 
स॒ रक्ष्यते शिवोदभूतैर्गणैरघ्यष्टकोटिभिः ॥३३॥ 
पुस्तके लिखितं यत्र॒ गृहे स्तोत्रं प्रपूजयेत्‌ । 
तत्र॒ स्वात्तः लक्ष्मीः सत्निधत्ते निरन्तरम्‌ ॥२४॥ 

दानेरशेषैरिलेर््रतैश्च ती्थैरशेषेरखिलैर्मयैश्च । 
न तत्फलं विन्दति यद्‌ गणेश-सहस्नामनां स्मरणेन सद्यः ॥३५॥ 
एतन्नाम्ना सहं पठति दिनमणौ प्रत्यहं प्रोज्जिहाने 
सायं मध्यंदिने वा त्रिषवणमथवा सन्ततं वा जनो यः । 
स स्यादैशर्युरयः प्रभवति च सतां कीरतिमुच्यैस्तनोति 
प्रत्यूहं हन्ति विश्वं वशयति सुचिरं वर्धते पुत्रपौत्रैः ॥३९६॥ 
अकिञ्चनोऽपि मत्प्राप्तिश्चिन्तको नियताशनः । 
जपेत्तु चतुरो मासान्‌ गणेशार्चनतत्परः ॥३७॥ 
दरिद्रतां समुन्मूलय सप्तजन्मानुगामपि 1 
लभते महतीं लक्ष्मीमित्याज्ञा पारमेश्वरी ॥३८॥ 
आयुष्यं बीतरोगं कुलमतिविमलं सम्पदश्ा्तदानाः 
कीर्िनित्यावदाता भणितिरभिनवाकान्तिरव्याधिभव्या । 
पुत्राः सन्तः कलत्रं गुणवदभिमतं यद्यदेतच्च सत्यं 
नित्यं यः स्तोत्रमेतत्‌ पठति गणपतेस्तस्य हस्ते समस्तम्‌ ॥३९॥ 
ॐ गणञ्जयो गणपतिर्हैरम्बो धरणीधरः । 
महागणपतिर्लक्षप्रदः क्षिप्रप्रसादनः ॥४०॥ 
अमोघसिद्धिरमृतो मन््रश्चिन्तामणिर्मिधिः । 
सुमङ्गलो बीजमाशापूरको वरदः शिवः. ॥४९१॥ 
काश्यपो नन्दनो वाचासिद्धो दुण्डिविनायकः । 
मोदकैरेभिर्रैकविंशत्या नामभिः पुमान्‌ ॥४२॥ 
यः स्तौति मद्गतमनो मदाराधनतत्परः। 
स्तुतो नाम्नां सहस्रेण तेनाऽहं नाऽत्र संशयः ॥४३॥ 
नमो नमः सुरवर - पूजिताडप्रये नमो नमो निरुपममङ्गलात्मने । 
नमो नमो विपुलपदैकसिद्धये नमो नमः करिकलभाननाय ते ॥४४॥ 
हति श्रीगणेशपुराणे उपासनाखण्डे महागप्णपतिग्ोक्त गणेशसहस्रनामस्तोत सम्पू ॥१०॥ 

